

LEJN IL-50 SENA MILL-FTUH TAL-BAZILKA (1957 ~ 2007)

L-UŻU TAL-KNISJA TA' SAN FILIPPU BĦALA PARROĊĊA (*It-tieni parti*)

L-ARMAR TAL-KNISJA TA' SAN FILIPPU

Kif rajna fl-artiklu tas-sena l-oħra, (*L-Isla: Lehen il-Parroċċa*, nru. 108, pġ. 3-10), bejn is-snin 1943 u 1957, il-Parroċċa ta' l-Isla kienet amministrata mill-Knisja tal-Madonna tal-Portu Salvu, dik aktar magħrufa bħala ta' San Filippu. Dan sakemm il-Bażilka ta' Marija Bambina, li kienet sfat imġarrfa kważi għal kollox fi żmien il-gwerra, reġghet inbniet mill-ġdid u nfethet għall-Kult. Rajna illi l-Knisja ta' San Filippu hija Knisja ta' valuri kbar fl-istorja ta' beltna, u mogħnija b'patrimonju artistiku kbir. Grazzi għall-Oratorjani, illi minbarra l-hidma pastorali kbira li kienu jwettqu f'dik ix-xaqliba ta' l-Isla, dejjem ghamlu kull ma setghu biex żejnu dan it-tempju kif jixraq, din il-Knisja hija mgħammra b'bosta opri ta' arti li bihom tiġi mzejjna fil-festi ewlenin tal-Knisja, u b'mod speċjali fil-festi titulari tal-Madonna tal-Portu Salvu u dik ta' San Filippu Neri. Nistgħu nghidu bla tlaqlieq, illi bl-armar li jkollha fil-festi titulari, din il-Knisja hija armata b'mod li ma tagħmilx għajb lill-Knejjes Parrokkjali ta' Malta.



Il-Knisja tal-Madonna tal-Portu Salvu li għal 14-il sena serviet bħala Knisja Parrokkjali.


Fost affarijiet oħra, hemm tapizzerija tad-damask tal-harir magħruf bħala *tal-palma*, li sar ftit snin wara l-gwerra flok iehor li kien spicċa biż-żmien, tużell artistiku għal fuq l-artal maġġur b'hafna xogħol ta' skultura, u bil-patalotti ta' l-arazzi imma li diżgrazzjament ilu snin ma jiddendel, kandlieri ta' l-injam indurati għall-artali kollha, sett appostli għal fuq l-artal maġġur, ventartali sbieħ għall-artali kollha b'hafna xogħol delikat ta' rakkmu tal-harir, settijiet ta' apparat liturgiku ta' materjal fin inkluż sett ta' l-arazzi, lampiera tal-fidda u karti tal-glorji tal-fidda wkoll għall-artali kollha, u oġġetti oħra tal-fidda għall-użu waqt il-funzjonijiet, bħal nghidu ahna salib tal-kleru, akkolti, ċnieser, buqari, eċċ. (Grazzi għas-sagristan tal-Knisja ta' San Filippu u l-hbieb ta' din il-knisja, dan l-armar kollu jista' jitgawda u jiġi apprezzat fil-jiem tal-festi ta' San Filippu u tal-Portu Salvu lejn l-aħħar ta' Mejju).

L-ARMAR FIL-JIEM TAL-FESTA TAL-VITORJA

Imma l-iskop ta' din il-kitba, hu biex tinghata stampa ta' kif kienet tiżzejjien din il-Knisja


fil-jiem tal-festi tal-Bambina fis-snin bejn l-1944 u l-1956 li kienet l-ahhar sena li fiha saret il-festa tal-Vitorja f'dik il-Knisja. Kif kien naturali, sar l-akbar uzu mill-armar rikk tal-Bażilka u ta' l-artali taghha. Naghtu l-ewwel daqqa t'ghajn lejn l-armar fil-knisja u mbaghad naraw l-artali wiehed wiehed.

Tapizzerija: Peress li t-tapizzerija tal-Knisja ta' San Filippu kienet qdiemet hafna, għall-ewwel erba' jew hames snin, mal-pilastru kienu jdendlu il-pilastru tad-damask tal-kontropilastru tal-Bażilka. Peress li dawn huma qosra, kienu jitpoġġew wiehed fuq iehor halli jgħibu t-tul mehtieg. Imbaghad, meta sar il-ġdid, beda jintrama dak. Mimbarra l-pilastru, kienu jintramaw tminn pari lunetti minn tal-korsija fuq l-arkati tal-korsija u tal-kappelluni, u ma' dawn l-istess tminn arkati kienu jiddendlu pavaljuni ta' taht in-navati. Mal-pilastru maġenb l-artali laterali kienu jarmaw id-damask tal-Kappella tas-Sagrament li kien tal-harir minsuġ b'disinn ta' żbul u ghenieqed ta' l-gheneb, u xi damask iehor tal-kontropilastru.



L-istatwa ta' Marija Bambina armata fil-Knisja ta' San Filippu bl-altar quddiemha. Wiehed jinnota l-armar tad-damask tal-kontropilastru tal-Bażilka. (Festa 1947).

Il-Presbiterju: Fuq l-artal maġġur kien jiddendel it-tużell tal-Knisja ta' San Filippu, li kif rajna kellu hafna xogħol ta' skultura, kien indurat bid-deheb, u kellu patalotti ta' l-arazzi. Minn fuq iċ-ċinta tal-pilastru kienu jiddendlu żewġ linef tal-kristall ta' fuq il-presbiterju tal-Parroċċa. Tahthom kien hemm żewġ gradenzini, dik li hija tal-Knisja ta' San Filippu, u ohra li kienet ta' l-artal tas-Sacro Cuor, u li llum titpoġġa fil-Kappella tas-Sagrament. Dawn il-gradenzini kienu jkunu miżghuda b'oġġetti għall-uzu liturġiku: sferi, akkolti, missali, eċċ. kollox tal-fidda. Naturalment hdejn l-artal kien hemm post ukoll għall-umbrellun, it-tintinablu, il-mazza u mis-sena 1954 għall-istandard tas-Santwarju.




Il-gradenzina ta' San Filippu armata b'oġġetti għall-uzu liturġiku.

Korsija: L-aktar li kienet tispikka fil-korsija kienet l-istatwa Inkurunata ta' Marija Bambina fuq il-bradella taghha, u bl-artal quddiema għall-Quddies. Il-vara kienet titqiegħed fir-rokna tal-pilastru maġġur parigġ il-pulptu, u peress li l-ispazju ma kienx jippermetti, it-tarġa tal-bradella kienet tmiss eżatt mat-tarġa tal-presbiterju, u l-bradella kienet tisporgi kważi sa taht il-lampier ta' l-artal maġġur.

Fil-korsija kienu jintramaw l-istendardi ta' l-erba' fratellanzi ewlenin u l-aktar importanti tal-Parroċċa: dawk tas-Sagrament u tat-Trinità mal-pilastru hdejn l-ghaxar u l-hames stazzjon tal-Via Sagra rispettivament, u dawk tal-Kuncizzjoni u tal-Kurċifiss, mal-pilastru

hdejn il-Kappella ċkejka tad-Duluri. Fil-korsija u l-kappelluni, l-inkwatri tal-Via Sagra kienu j iżżejnu billi kienu jarmawhom il-brazzi tal-metal argentat tal-Via Sagra tal-Bażilka.


Kappelluni: Fil-kappelluni kienu jiddendlu il-linef tal-kristall tal-Knisja ta' San Filippu. Fil-jiem tal-festa finniċċa tal-Kurċifiss, fejn f'dak iż-żmien matul is-sena kienet tkun esposta għall-qima l-istatwa Inkurunata ta' Marija Bambina, għall-festa kienu jpoġġu l-istatwa artistika tal-Kunċizzjoni. Fit-Tabernaklu ta' l-istess artal, mill-bidu tan-novena, kien jinżamm is-Santissmu Sagrament, biex l-artal maġġur ikun liberu biex fuqu jsiru iċ-ċerimonji tal-jiem tan-novena u tal-festa. Għalhekk maz-zukklaturi tal-kolonna ta' dan l-artal, kienu jintramaw il-par brazzi tal-fidda forma ta' puttini ta' anġli li jappartjenu lill-fratellanza tal-Kurċifiss, u li normalment jintramaw fl-Oratorju tal-Kurċifiss maġemb l-artal tar-Redentur. Fil-jiem meta fit-Tabernaklu kienet tinzamm l-Ewkaristija, dan kien jitghatta b'kanipew tal-lama abjad irrakkmat bid-deheb, u li jappartieni lill-fratellanza tas-Sagrament, u li sakemm saret il-kustodja tal-fidda, kien jintrama fil-Kappella tas-Sagrament tal-Bażilka.



Dehra tal-Knisja ta' San Filippu armata għall-festa tal-Bambina fis-sena 1954. Ta' min wiehed jinnota t-tużell ta' San Filippu u t-tapizzerija ġdida tal-palma.

L-ARMAR TA' L-ARTAL MAĠĠUR U DAWK LATERALI

Qabel naraw kif kienu jkunu armati l-ghaxar artali tal-Knisja ta' San Filippu, irridu nifhmu illi biex kien possibbli illi dawn jintramaw bl-armar tal-artali tal-Bażilka, kien hemm b'żonn hafna hsieb, peress illi l-artali ta' San Filippu huma iċċen, u mhux dejjem



L-artar maġġur kif armat għall-festa tas-sena 1949.

kien possibbli li l-istatwetti joqogħdu bejn il-kandleri bil-kumdità. Apparti dan, biex il-ventartali u s-sopratvalji l-irrakkmati jġu armati puliti, hafna drabi kien jehtieg illi jsiru tavlozzi halli jġibu l-qies. Ċertament illi l-ewwel darba li twebblu li jarmaw hekk, kien hemm b'żonn ta' hafna hsieb u kejl ta' bosta qisien. Imma, ġannat minn hawn u rranġa minn hemm, dan l-armar sab postu, u b'hilet hekk seta' jitgawda wkoll anke matul iż-żmien li matulu l-Bażilka kienet qed tinbena. Wiehed irid jifhem ukoll illi fiċ-ċirkostanzi kien impossibbli li fuq artal partikolari jitpoġġa l-armar tal-artal fil-Bażilka b'titular identiku. U l-anqas kien possibbli li l-armar ta' xi artal partikolari jitpoġġa kollu fuq l-istess artal.

L-artal maġġur: Il-prima ta' dan l-artal kienet tintrama bil-kandleri u appostli ta' dak l-artal stess. Fis-sekonda

kienu jarmaw il-kandleri pariġġ tal-prima, u bejniethom erba' statwetti ta' l-artal tal-Karmnu. Fuq it-Tabernaklu kien jitqieghed il-pedestall tal-fidda tar-Relikwja, li mbaghad titqieghed fuqu wara t-Transulazzjoni. Ventartal kien jintrama tal-maġġur l-antik, li minn meta saret it-Tribuna kien beda jitqieghed fl-artal maġġur ta' l-Oratorju tal-Kurċifiss. Sopratvalja rrakkmata u karti tal-glorja tal-fidda, kienu ukoll dawk ta' l-artal maġġur l-antik li mill-Inkurunazzjoni marru fuq l-artal tad-Duluri. Peress illi l-ventartal u s-sopratvalja kienu kbar ghal dan l-artal, kienu jsiru ġonot halli joqoghdu puliti. Missali kien hemm dawk tal-maġġur, wiehed fuq kull gradenzina, u lampier kien jiddendel dak ta' l-artal tar-Rużarju. Ghal waqt it-Transulazzjoni u ghall-Barka Sagramentali ta' lejlet il-festa u nhar il-festa, fuq il-mensa kienu jitpoġġew sett ta' sitt kandleri tal-fidda bit-torċetti, li huma ta' l-artal tas-Sacro Cuor, u li illum jitpoġġew fuq l-artal tal-Bambina.

L-artal tal-Kor: Il-prima kienet tintrama b'kandleri tal-maġġur ta' San Filippu tas-sekondi festi, u bejniethom sett ta' erba' evangelisti ta' l-istess knisja. Ventartal kienu jqieghdu ta' l-artal tad-Duluri, sopratvalja ta' l-artal ta' San Dimitri, li kienet tal-kanavazzo d'oro, u karti tal-glorja tal-artal maġġur ta' San Filippu stess.

L-artal tal-Kurċifiss: Peress li kif ġa għidna fit-Tabernaklu kien jinżamm is-Sagrament, l-armar kien aktar minn dak ta' l-artali l-oħra, bil-kandleri kemm fuq il-prima kif ukoll fuq is-sekonda tieghu. Dawn kienu ta' l-artal tal-Kappella stess. Imbaghad bejn il-kandleri tal-prima kienu jqieghdu erba' statwetti tal-Kappella, u fis-sekonda sett ta' erba' fjurieri tal-fidda bil-fjuri friski. Ventartal kien joqghod dak ta' l-artal ta' San Ġuzepp, imma karti tal-glorja, lampier u missal kienu jkunu tal-Kappella. Fuq dan l-artal ma kinetx titpoġġa sopratvalja, peress illi dak iż-żmien kienet issir il-Barka Sagramnetali tul in-Novena kollha fuqu, u t-Tqarbin kien isir ukoll fuq dan l-artal u kien ikun spiss. Fil-fatt anke fil-Kappella tas-Sagramnet tal-Bażilka qatt ma kien ikun hemm sopratvalja bhal fuq l-artali l-oħrajn.

L-artal tal-Madonna tal-Guadalupe: Fuq il-prima ta' dan l-artal kienu jitpoġġew il-kandleri tas-sekonda tal-festa tal-artal tat-Trinità, u salib tas-sekondi festi ta' l-artal ta' San Ġuzepp, li kien tal-ebbanu u li kellu l-korp tal-Kurċifiss u rjus tas-salib tal-fidda. Bejn il-kandleri, kienu jqieghdu erba' statwetti minn tal-artal ta' San Frangisk. Ventartal, lampier (tal-fidda tas-sekondi festi), sopratvalja, karti tal-glorja u missal kollox ta' l-artal tar-Rużarju.

L-artal tal-Madonna ta' Lourdes: Fuq il-prima kienu jitpoġġew il-kandleri tal-prima ta' l-artal tat-Trinità, u bejniethom l-istatwetti ta' San Dimitri. Ventartal kien ikun dak tal-Katina, lampier ta' Sant' Anna, u sopratvalja, karti tal-glorja u missal dawk ta' l-artal tat-Trinità.

L-artal ta' San Filippu Neri: Nghidu l-ewwel haġa li matul is-sena kollha fuq dan l-artal kienet tkun esposta fin-niċċa tagħha l-istatwa tal-Madonna tas-Sacro Cuor. Ghalhekk hafna mill-armar kien ikun ta' dak l-artal: kandleri, statwetti, sopratvalja, karti tal-glorja

u missal. Ventartal kien jitpoġġa ta' l-artal tat-Trinità, u lampier dak tal-maġġur tal-festa ta' San Filippu, li skond ix-xewqa tal-benefattur, fil-festa tal-Vitorja jiddendel quddiem l-artal ta' San Frangisk fil-Bażilka.

L-artal tal-Madonna tal-Karmnu: Fuq dan l-artal ukoll kienu jitpoġġew hafna mill-armar tal-artal tal-Karmnu tal-Bażilka. Ta' dan l-artal kellu il-kandlieri, sopratvalja, karti tal-glorja u missal, filwaqt li kellu ventartal tas-Sacro Cuor, u statwetti ta' San Ġuzepp.

L-artal ta' San Ġwann Battista: Dan l-artal kien jintrama bil-kandlieri ta' l-artal ta' San Ġuzepp, statwetti ta' l-artal ta' l-Ispirtu s-Santu, ventartal, soprotvalja u missal ta' Sant' Anna, u karti tal-glorja ta' San Dimitri.

L-artal ta' San Mikiel Arkanġlu: Dan l-artal kien ikollu kandlieri tas-sekondi festi tal-artal tas-Sacro Cuor, li huma tal-metall argēntat, u salib tas-sett tal-prima tal-kappella tas-Sagrament. Bejniethom kienu jitpoġġew l-istatwetti ta' l-artal tat-Trinità, ventartal tal-Kappella tas-Sagrament, karti tal-glorja ta' Sant' Anna, missal tal-Katina u sopratvalja tas-sekondi festi tas-Sacro Cuor, li hi tal-bellus imma mhux irrakkmata.

L-artal tat-Twelid ta' Ġesù (San Ġuzepp): Fuq dan l-artal kienu joqoghdu il-kandlieri tal-artal tal-Katina. Bejniethom kien hemm tahlita shiha ta' statwetti, tnejn tal-artal tal-Karmnu, tnejn tal-Kappella tas-Sagrament, u tnejn ta' l-artal ta' San Frangisk, u cioè dawk li ma kinux sabu post fuq l-artali l-oħra. Kien ikollu l-ventartal tal-Karmnu, u sopratvalja, karti tal-glorja u missal ta' San Ġuzepp.

L-artal tal-Bambina: Dan kien l-uniku artal illi kien jintrama bl-armar kollu propju tiegħu: kandlieri, fjurieri, karti tal-glorja, missal u sopratvalja, kollox l-istess kif kien jintrama qabel il-gwerra fil-Bażilka.

Dan hu kif kienu jkunu armati b' mod ġenerali l-artali. Izda jrid jiżdied illi fil-korsija quddiem l-artali tal-Karmnu, San Ġwann, San Mikiel u San Ġuzepp kienu jiddendlu lampiera tal-fidda tal-Knisja ta' San Filippu. Ma' dawn, u fil-fatt mal-lampiera kollha kienu jiddendlu fjokkijiet li jappartjenu lill-Knisja ta' San Filippu.

Inzid illi fuq is-sekonda ta' l-artali kollha kienu jitpoġġew żewġ kandlieri żghar tal-fidda tal-artali tal-Bażilka bix-xemgħa fihom. Dawn ix-xema' kienu jinxtegħlu lejlet il-festa wara l-Barka Sagramentali, u wara li jintfew ix-xema' tal-prima, sakemm taghlaq il-knisja, u nhar il-festa fil-ghodu fil-hin li fuq dawn l-artali, skond l-użanza ta' dak iż-żmien, kienu jitqaddsu hafna quddisiet fuqhom. Dan il-quddies kien jitqaddes minn diversi saċerdoti u patrijiet Sengleani u saċerdoti oħrajn illi fil-jum tal-Vitorja kienu jiġu jqaddsu fl-Isla. Ta' min jinnota izda, illi quddies fuq l-artal maġġur ma kienx isir minhabba il-funzjonijiet tal-Kapitlu. Lanqas kien isir quddies fuq l-artal tal-Kappella peress li kien isir it-Tqarbin fuq dan l-artal spiss u mhux bħal-lum waqt il-Quddiesa biss.

Ta' min iżid ukoll, illi peress li l-quddies għandu jitqaddes fuq terha bajda, lejlet il-festa, wara li kienet taghlaq il-knisja, is-sopratvalji kienu jitnehhew, u jigu stivati fuq l-artali ta' San Ġuzepp u ta' San Mikiel, u jergħu jitpoġġew fuq l-artali rispettivi tagħhom nhar il-festa wara li jkun spiċċa l-quddies, imma qabel ma tibda il-Quddiesa Solenni tal-festa.

Jekk wiehed innota sew, hliel għall-ventartal u s-sopratvalja, l-armor ta' l-artal tad-Duluri ma ssemmiex. Dan għaliex l-armor ta' dak l-artal kien jitpoġġa fuq l-artal maġġur ta' l-Oratorju tal-Kurċifiss, li ukoll kien ikun armat għall-festa. Ma kinux jintramaw ikoll l-istatwetti ta' l-artal tar-Rużarju peress li huma kbar, u ma setgħu joqogħdu fuq ebda artal. Iżda kienu jintramaw fuq l-artal maġġur għall-festa tal-Madonna tar-Rużarju, meta ma' l-istess artal kienu jqięghdu wkoll il-ventartal tal-fidda ta' l-artal tal-Madonna tar-Rużarju.

Armor tas-sagrestija: Għad illi s-sagrestija ta' San Filippu hija relattivament żgħira, fiha kien jintrama hafna armor żgħir li normalment kien jintuża waqt iċ-ċelebrazzjonijiet liturġiċi, Hemmhekk, fuq l-armorijiet, kien jitpoġġa l-appart tal-festa tal-lama bajda irrakkmat bid-deheb – seba' kapep, tliet tunicelli u pjaneta – u mad-dawra tal-bankun tan-nofs, jitpoġġew il-pjaneti tal-lama safra li kienu jilbsu s-sacerdoti għall-quddies nhar il-festa. F'nofs il-bankun jitpoġġew għadd ta' kalċijiet bil-lest għall-użu meta u kemm ikun hemm bżonnhom.

Wiehed jifhem illi minhabba ċirkostanzi ta' ċokon, kien hemm hafna armor iehor illi ma kienx jintuża jew jięi espost. Dan illum jista' jitgawda fil-jiem tal-festi tal-Vitorja, meta jkun espost f'vetrini apposta għalihom fis-sagrestija tal-Bażilka.

L-ARMAR FIL-FESTI L-OHRAJN

Ta' min iżid illi, kif rajna fil-bidu ta' din il-kitba, fil-festi principali tal-Knisja, jięifieri Milied, l-Għid il-Kbir, Pentekoste u Korpus, il-knisja kienet tintrama bl-armor tal-knisja ta' San Filippu stess. Iżda fil-Milied u f' Korpus, ma' l-artal maġġur, kien jitpoġġa l-ventartal tal-fidda ta' l-artal tal-Katina. Barra minn hekk, tajjeb jingħad li f'Korpus u fil-jiem tal-Kwaranturi, fuq l-artal maġġur kienet tintrama' l-ġilandra ta' l-Oratorju tal-Kurċifiss u li sal-lum għadha tintuża waqt l-Kwaranturi li jsiru fil-Parroċċa fl-aħhar jiem tas-sena. Dan il-ventartal ġieli tpoġġa wkoll f' xi okkażjonijiet ohra, bħal nġhidu ahna fil-festi tas-Sena Marjana (1954). Inżid wkoll illi f'dawn il-festi fuq il-prima tal-maġġur kienu jitqięghdu is-sett ta' sitt statwetti ta' Appostli ta' l-artal ta' l-Ispirtu s-Santu. Tajjeb ukoll li wiehed ifakkar illi wara l-gwerra mill-Bażilka tnaqqsu żewġ artali, dawk ta' l-Ispirtu s-Santu, u dak ta' San Dimitri. L-armor li kellhom dawn iż-żewġ artali, u li irriferejt għalih f'din il-kitba, marru għall-użu ta' l-artali l-ohrajn.

PUNTI OHRA TA' INTERESS

Purċissjonijiet: Fiż-żmien li qegħdin naraw dwaru, il-purċissjonijiet fl-Isla, kienu hafna

aktar numerużi u spissi mil-lum. Dawn il-purçissjonijiet kienu jiehdu rotta opposta ghal dik ta' illum, billi wara li johorġu minn San Filippu, kienu jghaddu l-ewwel minn Triq iż-Żewġ Mini, iduru minn Pjazza Mitrovich, ghal Triq l-Arcisqiof Mattei, Pjazza Papa Benedittu XV, u Triq il-Vitorja lura ghall-Knisja ta' San Filippu. Din ir-rotta kienet ghall-purçissjonijiet principali, jiġifieri l-Gimgha l-Kbira, Korpus u l-Bambina, b'din ta' l-ahhar tinzel ix-Xatt minn Triq id-Duluri, u titla' lura minn Triq il-Maċina . Il-purçissjonijiet l-oħra kollha kienu jiehdu rotta aqsar billi minn nofs Triq iż-Żewġ Mini jghaddu ghall-Triq il-Vitorja minn Triq il-Mina tax-Xatt.




Il-purçissjoni tar-Redentur ta' Ġunju ghaddeja minn Triq iż-Żewġ Mini, l-oppost għall-mod kif tghaddi illum.

B'rabta mal-purçissjonijiet naraw illi l-istatwi li kienu johorġu purçissjoni, jiġifieri tal-Madonna tar-Rużarju, il-Kunçizzjoni, ir-Redentur (f'Ġunju), u Santu Rokku, kienu jintramaw fl-istess post fejn kienet titqiegħed il-Bambina. Il-vari tal-Ġimgha l-Kbira kienu jkunu mferrxin mal-knisja kollha, filwaqt illi l-istatwa tat-Trinità u dik tas-Santu Kruċ kienu jintramaw fl-Oratorju li hemm hdejn il-Knisja ta' San Filippu. Il-purçissjonijiet kollha, hlied dik tal-Bambina, kienu johorġu mill-bieb li hemm f'nofs il-korsija u li jiġi fuq iz-zuntier tal-Knisja.

L-użu ta' l-oratorju ta' San Filippu: L-Oratorju anness mal-knisja ta' San Filippu, kien iġġarraf fil-gwerra, imma inbena mill-ewwel. Fiċ-ċirkostanzi li kienu fihom, jiġifieri, li għal żmien mhux hażin San Filippu kellu jservi bhala Parroċċa, ġie mahsub illi l-bieb ta' dan l-Oratorju ikun kbir biżżejjed biex l-istatwi l-kbar tal-purçissjonijiet ikunu jistgħu jinħarġu minn hemm għall-purçissjonijiet peress illi l-bibien tal-Knisja ma kinux kbar biżżejjed. Allura minn dak


l-Oratorju kienu johorġu l-vari tas-Santu Kruċ, tat-Trinità, li fil-fatt kienet tinzamm matul is-sena kollha f'dak l-Oratorju, kif ukoll il-vari l-kbar tal-Ġimgha l-Kbira. Dawn kienu jintramaw ma' l-oħrajn fil-Knisja, imbagħad nhar il-Ġimgha l-Kbira wara nofs in-nhar, b'hafna skariġġ u tbatija, il-vari ta' l-Ort, il-Vara l-Kbira u d-Duluri, kienu jinħarġu imkaxkrin mill-Knisja u jitpoġġew fl-Oratorju bil-lest għall-purçissjoni. Il-Vara l-Kbira kien



L-istatwa ta' l-Immakulata Kunçizzjoni armata fil-Knisja ta' San Filippu fis-sena 1955. Tajjeb wieħed jinnota fl-isfond l-artal ta' San Filippu Neri bl-istatwa tal-Madonna tas-Sacro Cuor fuq il-prima tiegħu.

ikollhom saħansitra iżarmawha biċċa biċċa, jarmawha fuq iz-zuntier u jdahhluha shiha fl-Oratorju bil-lest għall-hruġ tal-purċissjoni.

Mill-Oratorju kienet toħroġ ukoll il-purċissjoni tat-Transulazzjoni tar-Relikwa lejlet il-festa tal-Bambina. Din il-purċissjoni kienet tibda minn fuq l-artal ta' dan l-Oratorju, li kien ukoll ikun imżejjen għall-okkażjoni, u tidhol fil-knisja mill-bieb maġġur, li minnu l-ghada kienet toħroġ il-purċissjoni tal-Bambina. Kif ġa għidna il-purċissjoni tal-Bambina ma kinetx toħroġ mill-bieb tal-ġenb imma minn dak maġġur. Dan seta' jsir billi kien jintrama taraġ tal-fallakki hoxnin fuq armar ta' travi tal-hadid, u li kien wiesa' u ta' saħha bizzejjed halli tghaddi il-vara tal-Bambina minn fuqu. Ta' min iżid illi waqt il-hruġ u d-dhul tal-Bambina, kien ikun hemm bżonn illi jiżarmaw il-lasti tat-truf tal-bradella, inkella xorta ma kienx hemm spazju biżżejjed biex tkun tista' ddu.



L-istatwa ta' Kristu nkurunat bix-xewk hierġa mill-bieb ta' nofs il-kursija tal-Knisja ta' San Filippu. (Gimgha l-Kbira 1952).



Il-hruġ tat-Transulazzjoni mill-Oratorju ta' San Filippu mmexxija mill-Isqof Emm. Galea.

l-artali kollha, l-istatwi tal-Kuncizzjoni, tal-Madonna tar-Rużarju, u ta' Santu Rokku bil-pedestalli tagħhom, il-vara shiha tas-Santu Kruċ, anġli, salib u pedestall, l-apparat l-irakkmat u l-hafna apparti liturgiċi oħra, stendardi tal-fratellanzi u armar tal-purċissjonijiet, is-salib tal-Via Sagra, kif ukoll hafna armar tal-artali tal-festi sekondarji, jiġifieri kandlieri tal-injam, fjuretti u ventartali. Dawn il-kmamar tal-Kunvent kienu wżati verament għall-massimu tagħhom. Ma rridux ninsew illi kien hemm ukoll l-armar tal-Knisja ta' San Filippu li ried l-ispazju tiegħu ukoll.

Il-hruġ tal-Bambina mill-bieb maġġur ta' San Filippu. Jidher sew it-taraġ proviżorju li kien jintrama għall-okkażjoni

L-użu tal-Kunvent: Fl-artiklu tas-sena l-oħra, kont ktibt illi żewġ kmamar tal-Kunvent kienu jintużaw direttament mill-Kapitlu. Illum naraw kif hafna mill-armar tal-Bażilka – dak kollu li ssemma aktar qabel u hafna iehor li ma kienx jintuża - kien jintrafa' fi kmamar oħra tal-Kunvent. Kollox kien ikun stivat bil-ghaqal, imma minhabba l-ispazju ristrett, hafna affarijiet kienu fuq xkaffar fuq xulxin li kważi jlahqu sas-saqaf. Niftakru illi ma' dak kollu li semmejna qabel, kien hemm il-lampiera ta'



L-użu tal-kannirja: Taht il-Kunvent hemm sotterran spazjuż u arjuż hafna li l-istess bhall-Kunvent idur madwar il-bitha ċentrali. Fil-kurituri ta' dan is-sotterran, li kulhadd jafu bhala *il-kannirja*, kien jiġi stivat l-armar li kien iżejjen it-triqat ta' l-Isla matul il-jiem tal-festa. Kien hemm antanjoli, statwi ta' profeti u anġli, kolonni, pilandri, il-planċier tal-banda u hafna armar iehor. Imma kien isir użu wkoll mill-kamra kbira li fi żmien l-Oratorjani kienet isservi bhala refettorju. Fiha kienu jinżammu il-vari tal-Ġimgha l-Kbira, (hliet għar-Redentur, il-Kurċifiss u l-Monument), l-istatwa ta' San Ġużepp bil-pedestall u l-bradella, il-pedestalli ta' l-istatwi tal-Madonna tal-Katina u tal-Madonna tal-Karmnu, u armar iehor li ma kienx hemm post għalih fil-kmamar tal-Kunvent. Fl-istess refettorju, imdendlin ma' grampuni mat-travi, kien hemm il-hafna fjokkijiet tal-linef u l-lampiera tal-Bażilka. Kien ikun hemm ukoll il-bradelli u l-armar kollu tal-vari u tal-purċissjoni tal-Ġimgha l-Kbira, bħal lasti, blat, brazzi, fanali eċċ.

Is-sagristan: Tajjeb li nagħlqu din il-kitba billi nfakkru li f'dan iż-żmien li qed naraw fuqu, is-sagristan kien Ġiljanu Camilleri, u li kien jiehu hsieb ukoll il-Knisja ta' San Ġiljan. Għad illi huwa kellu l-ghajnuna ta' bosta dilettanti, il-piż tal-armar kien prinċipalment fuqu. Diżgrazzjament, dan Ġiljanu miet b'kawżi naturali, fil 25 ta' Awissu 1954, sewwasew fiż-żmien li kien qed jarma l-Knisja għall-festa tal-Bambina ta' dik is-sena. Sakemm instabet persuna għall-sagristan, hadu hsieb il-Knisja diversi persuni, l-aktar fosthom Ċikku Caruana, u Ġużeppi Baron. Imbagħad daħal sagristan Karmenu Mamo, li baqa' sagristan f'San Filippu ukoll wara li l-Parroċċa irritornat fil-Knisja tal-Vitorja f'Awissu 1957.

L-aħħar funzjoni f'San Filippu: L-aħħar funzjoni li saret f'San Filippu kienet dik tat-tnax u l-aħħar Sibt bi thejjija għall-festa tal-Bambina. Dan kien nhar is-Sibt 24 ta' Awissu 1957, sewwa sew dak in-nhar stess, li fil-ghodu kienet giet ikkonsagrata mill-ġdid il-Bażilka. Dak in-nhar fil-ghaxija, kif kien xieraq, kien mexxa l-funzjoni tas-Salve u l-Barka Sagramentali, l-Arċipriet Burlò, wara li s-saċerdot Dun Willie Bailey kien għamel l-aħħar priedka bit-tema "L-imhabba u d-devozzjoni lejn il-Bambina min-nies ta' l-Isla, tul iż-żminijiet".

L-ghada il-Hadd 25 ta' Awissu sar it-trasport tal-Bambina minn San Filippu għall-Vitorja, u fost xeni ta' entużjażmu u ferħ, giet inawgurata mill-ġdid il-Bażilka. Imma fuq dan kollu, jekk Alla jrid, naraw is-sena d-dieħla.

Dan li ktibt huwa intiż biex wieħed jiehu idea ta' kif kienet tiżzejjien il-Knisja ta' San Filippu fil-jiem tal-festi tal-Vitorja. Ktibtu f'din l-okkażjoni meta l-festa tal-Bambina saret għall-aħħar darba f'San Filippu ħamsin sena ilu, u qabel ma l-memorja tibda tintefa' u dan kollu jintemm darba għal dejjem. Hija tassew ħasra illi ma tantx hawn fl-idejn ritratti li juru u jiddokumentaw b'mod viżwali, dak li għadni kif ktibt dwaru.

Mario Caruana